



കേരള സർക്കാർ

നിയമ (നിയമനിർമ്മാണം-എ) വകുപ്പ്

വിജ്ഞാപനം

നമ്പർ 1485/ലെഗ്., എ1/2007/നിയമം.

തിരുച്ചനന്തപുരം, 2008 ഡിസംബർ 19.
1930 അഗ്രഹായനം 28.

കേരള സംസ്ഥാന നിയമസഭയുടെ താഴെപ്പറയുന്ന ആക്ട് പൊതു ജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2008 ഡിസംബർ 17-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,
കെ. ജോൺ ബ്രിട്ടോ,
നിയമവകുപ്പ് സ്പെഷ്യൽ സെക്രട്ടറി.

2008-ലെ 32-ാം ആക്ട്

2008-ലെ കേരള (പട്ടികജാതി-പട്ടികശ്ലാത്ര വർഗ്ഗങ്ങൾ) സമുദായ സർട്ടിഫിക്കറ്റ് നൽകുന്നത് ക്രമപ്പെടുത്തൽ (ഭേദഗതി) ആക്ട്

1996-ലെ കേരള (പട്ടികജാതി-പട്ടികശ്ലാത്ര വർഗ്ഗങ്ങൾ) സമുദായ സർട്ടിഫിക്കറ്റ് നൽകുന്നത് ക്രമപ്പെടുത്തൽ ആക്ട് ഭേദഗതി ചെയ്യുന്നതിനുള്ള

ഒരു
ആക്ട്

പീഠിക.—1996-ലെ കേരള (പട്ടികജാതി-പട്ടികശ്ലാത്രവർഗ്ഗങ്ങൾ) സമുദായ സർട്ടിഫിക്കറ്റ് നൽകുന്നത് ക്രമപ്പെടുത്തൽ ആക്ട് താഴെ കാണുന്ന ആവശ്യങ്ങൾക്കായി ഭേദഗതി ചെയ്യുന്നത് യുക്തമായിരിക്കുമ്പോൾ; ഭാരത റിപ്പബ്ലിക്കിന്റെ അൻപത്തൊൻപതാം സംവത്സരത്തിൽ താഴെ പറയുന്നപ്രകാരം നിയമമുണ്ടാകുന്നു:—

G. 69/2009/G.

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2008-ലെ കേരള (പട്ടികജാതി-പട്ടികഗോത്ര വർഗ്ഗങ്ങൾ) സമുദായ സർട്ടിഫിക്കറ്റ് നൽകുന്നത് ക്രമപ്പെടുത്തൽ (ഭേദഗതി) ആക്റ്റ് എന്ന് പേര് പറയാം.

(2) ഇത് 2007, ഫെബ്രുവരി 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 2-ാം വകുപ്പിന്റെ ഭേദഗതി.— 1996-ലെ കേരള (പട്ടികജാതി-പട്ടികഗോത്ര വർഗ്ഗങ്ങൾ) സമുദായ സർട്ടിഫിക്കറ്റ് നൽകുന്നത് ക്രമപ്പെടുത്തൽ ആക്റ്റിലെ (1996-ലെ 11) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 2-ാം വകുപ്പിലെ (ജി) ഖണ്ഡത്തിനുപകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(ജി) ‘വിഭാഗം’യെ ഏജൻസി എന്നാൽ, വിജിലൻസ് സെല്ലിലെ വിജിലൻസ് ആഫീസറായി പ്രവർത്തിക്കുന്ന ഡെപ്യൂട്ടി ഡയറക്ടറുടെ (നരവംശ ശാസ്ത്രം) നിയന്ത്രണത്തിൻകീഴിലുള്ള പട്ടികജാതികളുടേയും പട്ടികഗോത്ര വർഗ്ഗങ്ങളുടേയും ഗവേഷണത്തിനേയും പരിശീലനത്തിനേയും വികസന പഠനത്തിനേയും ചുമതലയുള്ള, സർക്കാരിന്റെ പട്ടിക ജാതി-പട്ടികഗോത്രവർഗ്ഗ വികസന വകുപ്പിന്റെ, കേരള പട്ടികജാതി-പട്ടിക ഗോത്രവർഗ്ഗ ഗവേഷണ, പരിശീലന, വികസന പഠന ഇൻസ്റ്റിറ്റ്യൂട്ടിലെ (കിർത്താഡ്സ്) നരവംശ ശാസ്ത്ര വിഭാഗത്തിൽപ്പെടുന്നതും 9-ാം വകുപ്പ് (1)-ാം ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിക്കുന്നതിനും അങ്ങനെയുള്ള മറ്റ് കർത്തവ്യങ്ങൾ നിർവ്വഹിക്കുന്നതിനും വേണ്ടിയുള്ള ഒരു ഉദ്യോഗസ്ഥനോ ഉദ്യോഗസ്ഥവുമോ എന്നർത്ഥമാകുന്നതു്.”

3. 6എ എന്ന പുതിയ വകുപ്പ് ചേർക്കൽ.—പ്രധാന ആക്റ്റിൽ 6-ാം വകുപ്പിനുശേഷം താഴെപ്പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“6എ. മുൻപ് നൽകിയ സമുദായ സർട്ടിഫിക്കറ്റിന്റെ റദ്ദാക്കൽ.— ഈ ആക്റ്റിലെ മറ്റ് ഏതെങ്കിലും വ്യവസ്ഥകളിലോ, അല്ലെങ്കിൽ ഏതെങ്കിലും കോടതിയുടെ ഏതെങ്കിലും വിധിന്യായത്തിലോ, ഡിക്രിയിലോ, ഉത്തരവിലോ എന്തുതന്നെ അടങ്ങിയിരുന്നാലും, 5-ാം വകുപ്പ് (1)-ാം ഉപവകുപ്പ് പ്രകാരം സമുദായ സർട്ടിഫിക്കറ്റിനുള്ള അപേക്ഷയുടെ, കോമ്പിറന്റ് അതോറിറ്റിയാലുള്ള നിരസിക്കലും, 6-ാം വകുപ്പ് (2)-ാം ഉപവകുപ്പ് പ്രകാരം സ്ക്രീനിംഗ് കമ്മിറ്റിയാലുള്ള അപേക്ഷയുടെ നിരസിക്കലും, ഏതെങ്കിലും അധികാരസ്ഥാനം മുൻപ് നൽകിയിട്ടുള്ള ഏതെങ്കിലും സർട്ടിഫിക്കറ്റിന്റെ റദ്ദാക്കലായി കരുതേണ്ടതും 7-ാം വകുപ്പിൽ പരാമർശിക്കപ്പെട്ട, ഏതെങ്കിലും അധികാരസ്ഥാനം, പരിശോധനയിൽ സർട്ടിഫിക്കറ്റ് ചതിവായി നേടിയിട്ടുള്ളതാണെന്ന് കാണുകയും അനന്തരഫലമായി ആ വ്യക്തിയുടെ പട്ടികജാതി-പട്ടികഗോത്ര വർഗ്ഗ അവകാശവാദം നിരസിക്കപ്പെടുകയും ചെയ്യുന്നിടത്ത്, അപ്രകാരമുള്ള നിരസിക്കലും കൂടി സർട്ടിഫിക്കറ്റിന്റെ റദ്ദാക്കലായി കരുതേണ്ടതാണ്.”

4. 8-ആ എന്ന പുതിയ വകുപ്പ് ചേർക്കൽ.—പ്രധാന ആക്റ്റിൽ 8-ാം വകുപ്പിനുശേഷം താഴെപ്പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“8-ആ. സമുദായ സർട്ടിഫിക്കറ്റുകൾ വ്യാജമാണെന്നുകണ്ടാൽ, റദ്ദ് ചെയ്യേണ്ടതാണ്.—(1) പരിശോധനയിൽ സൂക്ഷ്മപരിശോധന കമ്മിറ്റി ഒരു വ്യക്തിയുടെ പട്ടികജാതിയോ പട്ടികഗോത്രവർഗ്ഗമോ എന്ന അവകാശവാദത്തിന് ഉപേതബലമായി നൽകിയിട്ടുള്ള സർട്ടിഫിക്കറ്റ് യഥാർത്ഥമല്ലെന്ന് കണ്ടെത്തിയാൽ, ആയത് റദ്ദ്ദാക്കേണ്ടതും അപ്രകാരമുള്ള റദ്ദ്ദാക്കൽ നിയമനാധികാരിയോ അദ്ദേശാധികാരസ്ഥാനത്തെയോ വിദ്യാഭ്യാസ സ്ഥാപനത്തിന്റെ തലവനെയോ, അതതുസംഗതിപോലെ, നിയമനമോ പ്രവേശനമോ, അതതു സംഗതിപോലെ, റദ്ദ്ദാക്കുന്നതിനുള്ള ഒരു അഭ്യർത്ഥനയോടൊപ്പം അറിയിക്കേണ്ടതാണ്.”

(2) (1)-ാം ഉപവകുപ്പ് പ്രകാരം ഒറ്റിയിപ്പ് ലഭിക്കുമ്പോൾ, നിയമനാധികാരിയോ അദ്ദേശാധികാരസ്ഥാനമോ വിദ്യാഭ്യാസ സ്ഥാപനത്തിന്റെ തലവനോ, അതതുസംഗതി പോലെ, ബന്ധപ്പെട്ട വ്യക്തിക്ക് വീണ്ടും യാതൊരു നോട്ടീസും കൊടുക്കാതെ തന്നെ നിയമനം അല്ലെങ്കിൽ പ്രവേശനം റദ്ദ്ദാക്കേണ്ടതും, അയാളെ ഉദ്യോഗത്തിൽ തുടരുന്നതിൽനിന്നും അല്ലെങ്കിൽ തുടർന്ന് പഠിക്കുന്നതിൽനിന്നും പുറത്താക്കേണ്ടതാണ്.”

5. 9-ാം വകുപ്പിന്റെ ഭേദഗതി.—പ്രധാന ആക്റ്റിൽ 9-ാം വകുപ്പിൽ (2)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) സൂക്ഷ്മപരിശോധന കമ്മിറ്റി നിയമാനുസൃതമായ നടപടിക്രമത്തിനുശേഷം റിപ്പോർട്ട് ചെയ്യപ്പെട്ട ആളുടെ കാര്യത്തിൽ വിപരീതമായി കാണുന്നില്ലെങ്കിൽ, വിദഗ്ദ്ധ ഏജൻസിയുടെ പട്ടികജാതിയുടെയോ പട്ടികഗോത്ര വർഗ്ഗങ്ങളുടേയോ, അതതുസംഗതിപോലെ, അവകാശവാദത്തിൽ അനുകൂലമായോ പ്രതികൂലമായോ ഉള്ള റിപ്പോർട്ട് നിർണ്ണായകമായ തെളിവായിരിക്കുന്നതാണ്.”

6. 11-ാം വകുപ്പിന്റെ ഭേദഗതി.—പ്രധാന ആക്റ്റിൽ 11-ാം വകുപ്പിൽ (3)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) സൂക്ഷ്മപരിശോധന കമ്മിറ്റി പുറപ്പെടുവിക്കുന്ന ഉത്തരവ് അന്തിമവും നിർണ്ണായകവുമായിരിക്കുന്നതാണ്. സൂക്ഷ്മപരിശോധന കമ്മിറ്റി പരസാക്ഷിയ ഉത്തരവിനെതിരെ യാതൊരു വ്യവഹാരമോ അപ്പീലോ നിലനിൽക്കുന്നതല്ല.”

7. 12-ാം വകുപ്പിന്റെ ഭേദഗതി.—പ്രധാന ആക്റ്റിൽ, 12-ാം വകുപ്പിലെ, (3)-ാം ഉപവകുപ്പ് വീട്ടുകളയേണ്ടതാണ്.

8. 15ആ. എന്ന പുതിയ വകുപ്പ് ചേർക്കൽ.—പ്രധാന ആക്റ്റിൽ 15-ാം വകുപ്പിനുശേഷം താഴെപ്പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“15ആ. ഒരു പട്ടികജാതി അംഗം പട്ടികഗോത്ര വർഗ്ഗമെന്നും, നേരെ തിരിച്ചും, ഒരു സമുദായ സർട്ടിഫിക്കറ്റ് ചതിവായി നേടുന്നോഴുള്ള ശിക്ഷ.— പട്ടികജാതിയിൽപ്പെട്ട ഏതെങ്കിലും ഒരാൾ, അയാൾ ഏതെങ്കിലും പട്ടികഗോത്ര വർഗ്ഗത്തിൽപ്പെട്ട ആളാണെന്നുള്ള ഒരു സമുദായ സർട്ടിഫിക്കറ്റ് ചതിവായി നേടിയെടുക്കുകയോ, അല്ലെങ്കിൽ ഒരു പട്ടികഗോത്ര വർഗ്ഗത്തിൽപ്പെട്ട ഒരാൾ, അയാൾ ഏതെങ്കിലും പട്ടികജാതിയിൽപ്പെട്ട ആളാണെന്നോ ഉള്ള ഒരു സമുദായ സർട്ടിഫിക്കറ്റ് ചതിവായി നേടിയെടുക്കുകയോ ചെയ്താൽ കുറ്റാസ്മാപനത്തിന്മേൽ, ആറു മാസത്തിൽ കുറയാത്ത എന്നാൽ രണ്ടുവർഷംവരെയൊകാവുന്ന കാലയളവിലേക്കുള്ള കാഠിന്യവും ആയിരം രൂപയിൽ കുറയാത്തതും എന്നാൽ അയ്യായിരം രൂപവരെയൊകാവുന്നതുമായ പിഴയും നൽകി ശിക്ഷിക്കപ്പെടേണ്ടതാണ്.”.

9. 16ആ എന്ന പുതിയ വകുപ്പ് ചേർക്കൽ.—പ്രധാന ആക്റ്റിൽ 16-ാം വകുപ്പിനുശേഷം താഴെപ്പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“16ആ. പെൻഷൻ ആനുകൂല്യങ്ങളുടെ നീട്ടിവയ്ക്കൽ.—ഈ ആക്റ്റിലെ മറ്റു ഏതെങ്കിലും വ്യവസ്ഥകളിലോ തൽസമയം പ്രാബല്യത്തിലിരിക്കുന്ന മറ്റേതെങ്കിലും നിയമത്തിലോ അല്ലെങ്കിൽ ഏതെങ്കിലും കോടതിയുടെ വിധി ന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, ഒരോൾ, സർക്കാരിലോ, ഏതെങ്കിലും സർക്കാർ സംരംഭത്തിലോ, തദ്ദേശാധികാര സ്ഥാപനത്തിലോ അല്ലെങ്കിൽ മറ്റു ഏതെങ്കിലും അധികാര സ്ഥാപനത്തിലോ പട്ടികജാതിക്കോ പട്ടികഗോത്ര വർഗ്ഗത്തിനോ വേണ്ടി സംവരണം ചെയ്തിട്ടുള്ള ഒരു തസ്തികയിൽ ചതിവായി നേടിയ ഒരു സമുദായ സർട്ടിഫിക്കറ്റ് ഹാജരാക്കി ഏതെങ്കിലും നിയമന നേടിയെടുക്കുകയും, വിദഗ്ദ്ധ ഏജൻസിയുടെ ഒരു അന്വേഷണത്തിൽ അയാളുടെ അവകാശവാദം യഥാർത്ഥമല്ലെന്ന് കണ്ടെത്തുകയും, ആരോപണവിധേയനായ ആൾ സർക്കാരോ, സൂക്ഷ്മചരിശോധന കമ്മിറ്റിയോ നടത്തുന്ന അന്വേഷണത്തിനിടയിൽ വിരമിക്കുകയും ചെയ്താൽ, സർക്കാരിനോ, സർക്കാർ സംരംഭത്തിനോ തദ്ദേശാധികാരസ്ഥാപനത്തിനോ മറ്റു ഏതെങ്കിലും അധികാരസ്ഥാപനത്തിനോ, അതതുസംഗതിപോലെ, സർക്കാരിന്റെയോ, സൂക്ഷ്മചരിശോധന കമ്മിറ്റിയുടെയോ തീരുമാനംവരെ ആരോപണവിധേയനായ ആളുടെ പെൻഷൻ ആനുകൂല്യങ്ങൾ നീട്ടിവയ്ക്കുന്നതിനും തടഞ്ഞുവയ്ക്കുന്നതിനും അധികാരമുണ്ടായിരിക്കുന്നതാണ്.”.

10. 31 എന്ന പുതിയ വകുപ്പ് ചേർക്കൽ. — പ്രധാന ആക്റ്റിൽ 30-ാം വകുപ്പിനുശേഷം താഴെപ്പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത് :—

“31. സാധൂകരിക്കൽ, — ഈ ആക്റ്റിലോ തൽസമയം പ്രാബല്യത്തിലിരിക്കുന്ന മറ്റേതെങ്കിലും നിയമത്തിലോ അല്ലെങ്കിൽ ഏതെങ്കിലും കോടതിയുടെ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, ഭാരതത്തിന്റെ സുപ്രീം കോടതിയിലെ 5854/1994-ാം നമ്പർ സിവിൽ അപ്പീലിന്റെ 1994 സെപ്റ്റംബർ 2-ാം തീയതിയിലെ വിധിന്യായത്തിന്റെ അനന്തരഫലമായി 1995 മേയ് 8-ാം തീയതിയിലെ സ.ഉ. (പി) 16/95/എസ്. സി. എസ്. റി. ഡി. നമ്പർ വിജ്ഞാപനം വഴി രൂപീകരിച്ച സൂക്ഷ്മ പരിശോധനാ കമ്മിറ്റി 1995, മേയ് 8-ാം തീയതി മുതൽ 2002 ഏപ്രിൽ 24-ാം തീയതി വരെയുള്ള കാലയളവിൽ പുറപ്പെടുവിച്ച ഏതെങ്കിലും ഉത്തരവ് 2008-ലെ കേരള (പട്ടികജാതി-പട്ടികശോത്ര വർഗ്ഗക്കൾ) സമുദായ സർട്ടിഫിക്കറ്റ് നൽകുന്നതും ക്രമപ്പെടുത്തൽ (ഭേദഗതി) ആക്റ്റ് പ്രകാരം ഭേദഗതി വരുത്തിയ ഈ ആക്റ്റിലെ വ്യവസ്ഥകൾ പ്രകാരം പുറപ്പെടുവിച്ചതായി കരുതപ്പെടേണ്ടതും ഈ ആക്റ്റ് പ്രകാരമോ അതിൻ കീഴിലോ നൽകപ്പെട്ട അധികാരം വിനിയോഗിക്കുക എന്ന ഉദ്ദേശത്തോടുകൂടി 1995, മേയ് 8-ാം തീയതി രൂപീകരിച്ച സൂക്ഷ്മ പരിശോധനാ കമ്മിറ്റി ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ ആക്റ്റിലെ വ്യവസ്ഥകൾ പ്രകാരമല്ല സൂക്ഷ്മ പരിശോധനാ കമ്മിറ്റി രൂപീകരിച്ചത് എന്ന കാരണത്താൽ അസാധുവായി കരുതപ്പെടാൻ പാടില്ലാത്തതാണ്.”.

11. റദ്ദാക്കലും ഒഴിവാക്കലും. — (1) 2008-ലെ കേരള (പട്ടികജാതി-പട്ടികശോത്ര വർഗ്ഗക്കൾ) സമുദായ സർട്ടിഫിക്കറ്റ് നൽകുന്നതും ക്രമപ്പെടുത്തൽ (ഭേദഗതി) ഓർഡിനൻസ് (2008-ലെ 37) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽത്തന്നെയും, പ്രസ്തുത ഓർഡിനൻസ് പ്രകാരം ഭേദഗതി ചെയ്ത പ്രധാന ആക്റ്റിൻകീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്ത പ്രധാന ആക്റ്റ് പ്രകാരം ചെയ്തതോ എടുത്തതോ ആയി കരുതപ്പെടേണ്ടതാണ്.

(ശ്രീ അർജുൻ)

എസ്. കുമാരി സുധ,

നിയമ വകുപ്പ് അഡീഷണൽ സെക്രട്ടറി.